

नालन्दा विश्वविद्यालय में राष्ट्रीय चिंतन शिविर: अल्पसंख्यक सशक्तिकरण के लिए नीतियों पर हुआ मंथन

संजय कुमार

बिहारशरीफ (अपना नालन्दा)। अल्पसंख्यक समुदायों के सामाजिक-आर्थिक सशक्तिकरण और समावेशी विकास की रूपरेखा तैयार करने के उद्देश्य से गुरुवार को नालन्दा विश्वविद्यालय परिसर, राजगीर में दो दिवसीय राष्ट्रीय चिंतन शिविर का शुभारंभ हुआ। कार्यक्रम का आयोजन अल्पसंख्यक कार्य मंत्रालय द्वारा किया गया, जिसमें केंद्रीय और राज्य मंत्रियों, वरिष्ठ अधिकारियों, विशेषज्ञों तथा विभिन्न संस्थानों के प्रतिनिधियों ने भाग लिया। शिविर का उद्देश्य प्रधानमंत्री के “सबका साथ, सबका विकास, सबका विश्वास और सबका प्रयास” के दृष्टिकोण को जमीनी स्तर पर प्रभावी रूप से लागू करने हेतु सामूहिक रणनीति बनाना है।

शिविर का औपचारिक उद्घाटन केंद्रीय अल्पसंख्यक कार्य एवं संसदीय कार्य मंत्री किरन रिजिजू ने केंद्रीय राज्य मंत्री जॉर्ज कुरियन तथा अन्य गणमान्य अतिथियों की उपस्थिति में किया।

ऐतिहासिक और बौद्धिक विरासत के प्रतीक नालन्दा की धरती को इस राष्ट्रीय संवाद के लिए विशेष रूप से उपयुक्त बताया गया, क्योंकि यह स्थान प्राचीन काल से ही ज्ञान, विमर्श और समन्वय की परंपरा का केंद्र रहा है।

सेमिनार में विशेषज्ञ बोले, तकनीकी ज्ञान और कौशल ही बनाएंगे युवाओं का उज्ज्वल भविष्य



चंडी (अपना नालन्दा)। नालन्दा कॉलेज ऑफ इंजीनियरिंग, चंडी के स्टार्टअप सेल द्वारा “प्रौद्योगिकीय उन्नति एवं कौशल विकास” विषय पर एक ज्ञानवर्धक सेमिनार आयोजित किया गया। कार्यक्रम का उद्देश्य विद्यार्थियों को आधुनिक तकनीकों से परिचित कराते हुए नवाचार, व्यावहारिक दक्षता और रोजगारपरक कौशल विकसित करने के लिए प्रेरित करना था।

मुख्य वक्ता के रूप में केंद्रीय उपकरण कक्ष और प्रशिक्षण केंद्र, भुवनेश्वर से आए वरिष्ठ संकाय सदस्य श्री सेखर सुमन सेठी (सिविल विभाग) एवं श्री सचिदानंद पटनायक (कंप्यूटर साइंस विभाग) ने तकनीकी प्रगति के महत्व पर विस्तार से प्रकाश डाला। उन्होंने छात्रों को डिजिटल उपकरणों, नवीन तकनीकों और नवाचार



पहले दिन वरिष्ठ अधिकारियों ने विषयगत प्रस्तुतियां दीं, जबकि प्रमुख राष्ट्रीय संस्थानों की ओर से विशेष सत्र आयोजित किए गए। दिन का समापन बिहार की सांस्कृतिक विरासत को प्रदर्शित करने वाले कार्यक्रम से हुआ। दूसरे दिन स्वास्थ्य सत्र के साथ शुरुआत हुई, जिसके बाद नीति-निर्देशों, कार्यक्रम सुधार और समन्वित विकास पर केंद्रित चर्चाएं आयोजित की जानी हैं।

शिक्षा मंत्रालय के सचिव डॉ. सी. एस. कुमार ने आयोजन को सफल बनाने के लिए राज्य सरकार और स्थानीय प्रशासन का आभार व्यक्त करते हुए राज्यों से “विकसित भारत 2047” के लक्ष्य के अनुरूप अभिनव प्रस्ताव

प्रस्तुत करने का आह्वान किया। उन्होंने कहा कि मंत्रालय योजनाओं के प्रभावी क्रियान्वयन में राज्यों की भागीदारी बढ़ाने पर विशेष ध्यान दे रहा है। इस दौरान इंडस्ट्रियल फाइनेंस कॉर्पोरेशन ऑफ इंडिया, फाउंडेशन फॉर इनोवेशन एंड टेक्नोलॉजी ट्रांसफर, आईआईटी दिल्ली तथा भारतीय सर्वेक्षण विभाग द्वारा भी विशेष प्रस्तुतियां प्रस्तावित हैं। मंत्रालय के संयुक्त सचिव राम सिंह ने बताया कि चर्चाएं पांच प्रमुख विषयों— अवसंरचना विकास, सामाजिक-आर्थिक सशक्तिकरण, वक्फ प्रबंधन, हज प्रबंधन और प्रशासनिक दक्षता—पर केंद्रित हैं। संवादात्मक सत्रों के माध्यम से क्रियान्वयन में कमियों की पहचान, श्रेष्ठ प्रथाओं का

आदान-प्रदान और व्यावहारिक अनुशासं तैयार की जा रही हैं।

उद्घाटन सत्र में तीन महत्वपूर्ण डिजिटल पहलों की भी घोषणा की गई—विकास कार्यक्रमों की निगरानी के लिए मोबाइल एप, हज यात्रियों की सुरक्षा हेतु स्मार्ट रिस्टबैंड और नागरिक सेवाओं में सुधार के लिए एआई-सक्षम चैटबॉट। इन पहलों का उद्देश्य पारदर्शिता, दक्षता और सेवाओं की सुलभता बढ़ाना है। अधिकारियों ने बताया कि मंत्रालय कौशल विकास कार्यक्रमों के जरिए स्टार्टअप और उद्यमिता को भी प्रोत्साहित कर रहा है, जिससे अल्पसंख्यक युवाओं को रोजगार के नए अवसर मिल सकें।

संयुक्त सचिव एस. पी. रॉय ने प्रतिभागियों का स्वागत करते हुए कहा कि मंत्रालय साझेदारी, संवाद और नागरिक भागीदारी को बढ़ावा देकर योजनाओं की प्रभावशीलता बढ़ाने के लिए प्रतिबद्ध है। उन्होंने पीएमजेवीके, पीएम विकास, एनएमडीएफसी, हज और उम्मीद पोर्टल जैसी योजनाओं का उल्लेख करते हुए बताया कि इन पहलों के माध्यम से लाखों परिवारों को लाभ मिल रहा है।

आयोजकों के अनुसार, इस चिंतन शिविर से ठोस कार्ययोजनाएं, बेहतर नीति समन्वय, नवीन कार्यक्रमों की रूपरेखा और राष्ट्रीय विकास लक्ष्यों के अनुरूप अल्पसंख्यक समुदायों के सर्वांगीण विकास के लिए व्यापक खाका तैयार होने की उम्मीद है।

नालन्दा- नवादा के बीपीएल परिवारों के लिये मुफ्त सोलर पैनल योजना हेतु आवेदन शुरू



संजय कुमार

बिहारशरीफ (अपना नालन्दा)। नालन्दा और नवादा जिले के गरीब एवं कुटीर ज्योति (बीपीएल) बिजली उपभोक्ताओं के लिए बिहार सरकार द्वारा एक महत्वपूर्ण पहल शुरू की गई है। बिजली बिल का बोझ कम करने और हरित ऊर्जा को बढ़ावा देने के उद्देश्य से पात्र परिवारों की छतों पर निःशुल्क रूफटॉप सोलर पैनल लगाए जाएंगे।

इस योजना के तहत लाभार्थी परिवार दिन के समय पंखा, बल्ब और अन्य आवश्यक उपकरण सौर ऊर्जा से चला सकेंगे, जिससे बिजली खर्च में काफी राहत मिलेगी। वर्तमान में नालन्दा जिले में लगभग 93 हजार तथा नवादा जिले में करीब 91 हजार 500 कुटीर ज्योति विद्युत उपभोक्ता हैं, जिन्हें इस योजना का सीधा लाभ मिलने की संभावना है। बिजली कंपनी ने पात्र उपभोक्ताओं से अपील की है कि वे 28 फरवरी तक

अपनी सहमति अवश्य दर्ज करा दें, ताकि प्रथम चरण में ही सोलर यूनिट स्थापना की प्रक्रिया पूरी की जा सके। आवेदन प्रक्रिया पूरी तरह डिजिटल और सरल रखी गई है। उपभोक्ता घर बैठे गूगल प्ले स्टोर से ‘सुविधा एप’ डाउनलोड कर “रूफटॉप सोलर पैनल स्थापन हेतु सहमति (कुटीर ज्योति)” विकल्प चुनकर आवेदन कर सकते हैं। इसके बाद उपभोक्ता संख्या दर्ज कर ओटीपी सत्यापन करना होगा तथा आधार कार्ड, मतदाता पहचान पत्र और बीपीएल कार्ड अपलोड कर आवेदन जमा करना होगा।

जिन उपभोक्ताओं के पास स्मार्टफोन नहीं है, वे प्रमंडल कार्यालय के सुविधा काउंटर या नजदीकी वसुधा केंद्र से निःशुल्क सहायता प्राप्त कर सकते हैं। विद्युत अधीक्षण अभियंता मनीष कांत ने सभी पात्र परिवारों से समय रहते आवेदन करने की अपील की है, ताकि अधिकाधिक लाभार्थियों तक योजना का लाभ पहुंच सके।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

राजगीर भ्रमण पर केंद्रीय मंत्री किरन रिजिजू ने की पर्यटन विकास की सराहना



संजय कुमार

बिहारशरीफ (अपना नालंदा)। केंद्रीय मंत्री किरन रिजिजू ने गुरुवार को में राजगीर स्थित ग्लास ब्रिज, नेचर सफारी तथा जू सफारी परिसर का भ्रमण किया। उनके आगमन से राजगीर की सुरम्य वादियों और हरित प्राकृतिक वातावरण में विशेष उत्साह का माहौल देखा गया।

भ्रमण के दौरान मंत्री ने यहाँ की मनोहारी प्राकृतिक छटा, सुव्यवस्थित पर्यटन व्यवस्था तथा जैव-विविधता संरक्षण के क्षेत्र में किए जा रहे कार्यों की सराहना की। उन्होंने कहा कि राजगीर ऐसा पर्यटन स्थल है जहाँ प्रकृति, रोमांच और आध्यात्मिकता का अद्भुत संगम देखने को मिलता है। यह स्थान देश-विदेश के पर्यटकों के लिए आकर्षण का केंद्र बनता जा रहा है। उन्होंने विशेष रूप से सफारी प्रबंधन की प्रशंसा करते हुए कहा कि पर्यावरण

संतुलन बनाए रखते हुए पर्यटन को विकसित करना चुनौतीपूर्ण कार्य होता है, जिसे यहाँ प्रभावी ढंग से किया जा रहा है। यह पहल स्थानीय रोजगार के अवसर बढ़ाने के साथ-साथ पर्यावरण संरक्षण के प्रति लोगों में जागरूकता भी पैदा कर रही है।

निरीक्षण के क्रम में मंत्री ने वन्यजीव संरक्षण परियोजनाओं, इको-टूरिज्म गतिविधियों, पर्यावरण शिक्षा कार्यक्रमों और आधुनिक पर्यटक प्रबंधन प्रणाली की जानकारी ली। इस दौरान जू सफारी के निदेशक राम सुन्दर एम ने उन्हें परिसर की संचालन व्यवस्था, सुरक्षा प्रबंध तथा संरक्षण रणनीतियों के बारे में विस्तार से अवगत कराया।

केंद्रीय मंत्री ने कहा कि राजगीर का यह मॉडल देश के अन्य पर्यटन स्थलों के लिए भी प्रेरणास्रोत बन सकता है।

बेन पुलिस की बड़ी कार्रवाई , चोरी गई पांचों भैंस सुरक्षित बरामद



सुधीर प्रसाद

बेन (अपना नालंदा)। बेन थाना क्षेत्र के सौरे ग्राम से चोरी हुई पांच भैंसों को पुलिस ने त्वरित कार्रवाई करते हुए बरामद कर लिया है। इस सफल कार्रवाई से क्षेत्र के ग्रामीणों में राहत और संतोष का माहौल है।

थानाध्यक्ष रविराज सिंह ने जानकारी देते हुए बताया कि इस संबंध में थाना कांड संख्या 36/26 दर्ज कर जांच शुरू की गई थी। मामले को गंभीरता से लेते हुए पुलिस टीम ने तकनीकी व मानवीय सूचनाओं के आधार पर संभावित स्थानों पर छापेमारी की। लगातार प्रयास और निगरानी के बाद पुलिस को सफलता मिली और चोरी गई सभी भैंसों को सुरक्षित अवस्था में बरामद कर लिया गया। उन्होंने बताया कि बरामदगी के बाद

आवश्यक कानूनी प्रक्रिया पूरी की गई तथा पहचान सुनिश्चित होने पर पशुओं को उनके वास्तविक मालिक को सुपुर्द कर दिया गया। पीड़ित पशुपालक ने पुलिस की तत्परता और सक्रियता के लिए आभार व्यक्त किया है।

ग्रामीणों का कहना है कि घटना के बाद इलाके में चिंता का माहौल था, लेकिन पुलिस की तेज कार्रवाई से लोगों का भरोसा कानून व्यवस्था पर और मजबूत हुआ है। थानाध्यक्ष ने यह भी कहा कि क्षेत्र में चोरी की घटनाओं पर रोक लगाने के लिए नियमित गश्ती और निगरानी बढ़ा दी गई है, ताकि भविष्य में ऐसी घटनाओं की पुनरावृत्ति न हो। पुलिस प्रशासन ने आम नागरिकों से भी सतर्क रहने और किसी संदिग्ध गतिविधि की सूचना तुरंत थाने को देने की अपील की है।

CALL : 9835114965

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराया जाती है।

धनजय टीचिंग सेंटर

SSC BANK RAILWAY & OTHER COMP. EXAMS.

Bhaisasur Chowk 7654131132

Kachahari Road, Biharsharif, Nalanda, Call : 9835114965, 9931516111

VIDHYA SAGAR ENGLISH SCHOOL

* Pursue your Dream *

ADMISSION Open For The Session 2026-27 Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda

शिक्षा में उत्कृष्ट योगदान पर शिक्षिका मोनी कुमारी सम्मानित, क्षेत्र में खुशी की लहर



आर संतोष भारती
कतरीसराय (अपना नालंदा)। प्रखंड क्षेत्र के उत्कृष्ट माध्यमिक विद्यालय, गोवर्धन बिगहा की शिक्षिका मोनी कुमारी को शिक्षा के क्षेत्र में उत्कृष्ट कार्य करने के लिए सम्मानित किया गया। यह सम्मान शिक्षा विभाग की ओर से डॉ. बी. राजेंद्र द्वारा प्रशस्ति पत्र प्रदान कर दिया गया। प्रशस्ति पत्र संकुल संसाधन केंद्र, बादी कतरीसराय के माध्यम से उन्हें सौंपा गया। यह सम्मान प्रखंड स्तर पर उन शिक्षकों को दिया जाता है जो विद्यालयी शिक्षा की गुणवत्ता सुधारने, विद्यार्थियों के सर्वांगीण विकास तथा शैक्षणिक नवाचार में उल्लेखनीय योगदान देते हैं। मोनी कुमारी को यह सम्मान शिक्षा पोर्टल पर सितंबर 2025 में जमा किए गए प्रतिवेदन के मूल्यांकन के आधार पर प्रदान किया गया। मोनी कुमारी विद्यालय में कक्षा 9 और 10 की हिंदी विषय की शिक्षिका हैं और अपने अनुशासन, कर्मठता तथा समर्पण के लिए जानी जाती हैं। विद्यालय के शिक्षकों और छात्रों के अनुसार वे पढ़ाई को रोचक और प्रभावी बनाने के लिए निरंतर नए शिक्षण तरीकों का उपयोग करती हैं। उनके उत्कृष्ट कार्यों में शामिल हैं—

विद्यालय में समय पर नियमित उपस्थिति सुनिश्चित करना, कक्षा शिक्षण में शिक्षण-अधिगम सामग्री का प्रभावी उपयोग, नियमित पाठ योजना बनाकर उसका क्रियान्वयन विद्यार्थियों का मासिक मूल्यांकन कर प्रगति पर नजर रखना
प्रशिक्षण से प्राप्त ज्ञान को कक्षा में लागू करना
विद्यार्थियों को प्रतिदिन गृहकार्य देना और उसकी जांच करना
अभिभावकों के साथ नियमित बैठक आयोजित करना
विद्यालय परिसर की साफ-सफाई और आकर्षक वातावरण बनाए रखना
कक्षा में तकनीक एवं नवाचार आधारित शिक्षण
स्मार्ट बोर्ड और एफएलएन किट का प्रभावी उपयोग
सम्मान समारोह के अवसर पर शिक्षक प्रिंस वर्मा, एस. जमाल अब्दाली, विनय कुमार, शशि कुमार सिन्हा, योगेश कुमार, प्रियंका कुमारी, अंजू प्रसाद, विनीता कुमारी और विभा कुमारी सहित अन्य शिक्षकों ने उन्हें बधाई दी और उनके कार्यों की सराहना की। विद्यालय परिवार तथा प्रखंड के शिक्षकों ने प्रसन्नता व्यक्त करते हुए कहा कि यह सम्मान न केवल मोनी कुमारी की उपलब्धि है, बल्कि पूरे क्षेत्र के लिए गौरव का विषय है। उन्होंने आशा जताई कि उनकी उपलब्धि अन्य शिक्षकों को भी नवाचार और गुणवत्तापूर्ण शिक्षण के लिए प्रेरित करेगी।

राजगीर में किशोरियों के स्वास्थ्य अधिकार प्रशिक्षण शिविर का हुआ भव्य समापन



राजगीर (अपना नालंदा)। सागर संगम काली बाड़ी राजगीर परिसर में हमारी पाठशाला चरण चार के अंतर्गत किशोरियों के मासिक स्वास्थ्य एवं अधिकार संबंधी जानकारी हेतु आयोजित दो दिवसीय प्रशिक्षण कार्यक्रम का गुरुवार को सफल समापन हुआ। कार्यक्रम को संबोधित करते हुए प्रशिक्षक मनोरमा रानी ने कहा कि ऐसे प्रशिक्षण से बालिकाओं में जनजागरूकता बढ़ती है और उनमें नई चेतना का संचार होता है, जिससे वे अपने स्वास्थ्य, सुरक्षा और अधिकारों के प्रति सजग बनती हैं। यह प्रशिक्षण कार्यक्रम बिहार वाटर डेवलपमेंट सोसायटी सेवा केंद्र, कुर्जी पटना द्वारा आयोजित किया गया था। इस अवसर पर एबीपीएम की राष्ट्रीय महिला अध्यक्ष अनिता कुमारी गुप्ता ने कहा कि इस प्रकार के जागरूकता कार्यक्रम बालिकाओं को उनके अधिकार और कर्तव्यों के प्रति संवेदनशील

बनाते हैं तथा आत्मविश्वास को मजबूत करते हैं। जिला स्तरीय प्रशिक्षक रमेश कुमार पान, हमारी पाठशाला परियोजना के समन्वयक एलॉयसियस ओस्ता तथा टीम पर्यवेक्षक साहिल राज ने भी किशोरियों को स्वास्थ्य, मानसिक संतुलन और अधिकारों के महत्व पर विस्तृत जानकारी दी। एलॉयसियस ओस्ता ने अतिथियों का स्वागत करते हुए संस्था की स्थापना, उद्देश्य और कार्यों की विस्तार से चर्चा की तथा बताया कि किशोर बालिकाओं के लिए मानसिक स्वास्थ्य संबंधी शिक्षा आज अत्यंत आवश्यक है। कार्यक्रम में स्वास्थ्यकर्मी निशि प्रिया, शिक्षक किरण कुमारी, आरती कुमारी, सोनू कुमार, सुमन कुमार, राजेश कुमार, दिनेश प्रसाद, भीम पासवान, फिरोज कुमार, रूपा कुमारी, संगीता कुमारी, सुनीता कुमारी, शिवानी कुमारी सहित कुल लगभग नब्बे प्रतिभागियों की सक्रिय उपस्थिति रही।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

कांग्रेस नेताओं ने संगठन विस्तार और मजबूती का व्यापक अभियान शुरू करने का किया आह्वान



संजय कुमार

बिहारशरीफ (अपना नालंदा)। गुरुवार को जिला कांग्रेस कार्यालय, राजेंद्र आश्रम धनेश्वर घाट में प्रेस वार्ता आयोजित की गई, जिसकी अध्यक्षता जिला कांग्रेस कमेटी नालंदा के अध्यक्ष नरेश प्रसाद अकेला ने की। कार्यक्रम में उन्होंने सभी पर्यवेक्षकों का अंगवस्त्र एवं माला पहनाकर स्वागत और सम्मान किया। इस अवसर पर भारतीय राष्ट्रीय कांग्रेस के पर्यवेक्षक रण विजय सिंह तथा बिहार प्रदेश कांग्रेस के पर्यवेक्षक राजीव मेहता, राजीव मिश्रा और अभिजीत सिंह उपस्थित रहे। सभी वक्ताओं ने संगठन सृजन अभियान पर विशेष बल देते हुए बूथ स्तर से जिला स्तर तक पार्टी को मजबूत बनाने का आह्वान किया। उन्होंने कहा कि नालंदा जिले में कांग्रेस संगठन को नए सिरे से

सुदृढ़ किया जाएगा, जिसमें युवाओं, महिलाओं, बुजुर्गों तथा सभी जाति-धर्म के लोगों को जोड़कर पार्टी को नई शक्ति प्रदान की जाएगी। कार्यक्रम में अधिवक्ता सरफराज मलिक, विवेक सिंह यादव, हरिहर जी, किशोर कुमार, हैदर आलम, इमरान खान, कुमार सिन्हा, दिलीप कुमार सिंह, रमेश पासवान, अधिवक्ता मोहम्मद इम्तियाज आलम, इंजीनियर टीपू, असगर भारती, दीपक कुमार, सोनू, भोला पासवान, सुरेंद्र सिंह, अनिल कुमार, डॉ. अवधेश कुमार, जितेंद्र कुमार, शशि भूषण पटेल और धनंजय पटेल सहित अनेक कांग्रेसजन एवं बुद्धिजीवी उपस्थित रहे। नेताओं ने एकजुटता, समर्पण और सक्रिय भागीदारी को संगठन की मजबूती की कुंजी बताते हुए कार्यकर्ताओं से जनसंपर्क बढ़ाने का आह्वान किया।

बिन्द में शिक्षकों की बैठक, सेवा पुस्तिका और बकाया पर मंथन



आर संतोष भारती

बिहारशरीफ (अपना नालंदा)। बिन्द प्रखण्ड क्षेत्र में पदस्थापित शिक्षकों की एक सामूहिक बैठक आयोजित की गई, जिसकी अध्यक्षता बिहार पंचायत नगर प्रारंभिक शिक्षक संघ नालंदा के बिन्द प्रखण्ड अध्यक्ष अजीत कुमार ने की। बैठक में सर्वसम्मति से कई महत्वपूर्ण निर्णय लिए गए और विभिन्न शैक्षणिक व संगठनात्मक विषयों पर विस्तृत चर्चा हुई। बैठक की शुरुआत स्वर्गीय नियोजित शिक्षक नृपेन्द्र कुमार शर्मा के आकस्मिक निधन पर शोक व्यक्त करते हुए की गई। उपस्थित शिक्षकों ने दो मिनट का मौन रखकर श्रद्धांजलि अर्पित की। साथ ही मानवीय संवेदना का परिचय देते हुए शिक्षकों ने उनके परिवार को आर्थिक सहयोग के रूप में एक लाख पच्चीस हजार रुपये नगद राशि प्रदान की। यह सहायता राशि प्रखण्ड शिक्षा पदाधिकारी की उपस्थिति में उनके परिजनों को सौंपी गई। प्रखण्ड शिक्षा पदाधिकारी ने भी व्यक्तिगत रूप से ग्यारह सौ रुपये का योगदान देकर सहयोग की सराहनीय

मिसाल पेश की।

बैठक में यह निर्णय भी लिया गया कि आगामी 28 फरवरी 2026 को बिन्द प्रखण्ड में होली मिलन समारोह आयोजित किया जाएगा। इसी अवसर पर सेवानिवृत्त होने जा रहे प्रखण्ड शिक्षा पदाधिकारी के सम्मान में विदाई समारोह भी रखा जाएगा। इसके अतिरिक्त नियोजित शिक्षकों की सेवा पुस्तिका में सेवा संपुष्टि की प्रक्रिया, बीपीएससी टीआर-01, 02 और 03 के शिक्षकों की सेवा पुस्तिका संधारण तथा विशिष्ट शिक्षक से प्रधानाध्यापक बने शिक्षकों के अंतर वेतन बकाया भुगतान जैसे मुद्दों पर गंभीर चर्चा की गई। बैठक में प्रखण्ड शिक्षा पदाधिकारी, वीरेश कुमार, रवि कांत गुप्ता, जिला कोषाध्यक्ष अजीत कुमार, जिला अध्यक्ष सूर्यकांत सिंह 'कांत', धर्मवीर कुमार, आनंद जी, अमरजीत कुमार, पवन कुमार, कुंजल प्रसाद, विनय कुमार पटेल सहित कई शिक्षक उपस्थित रहे।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

LUPTI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

एमएसएमई सशक्तिकरण हेतु बौद्धिक संपदा अधिकार पर जागरूकता कार्यशाला हुआ आयोजित



बिहारशरीफ (अपना नालंदा)। सूक्ष्म, लघु एवं मध्यम उद्यम मंत्रालय, भारत सरकार के तत्वावधान में "बौद्धिक संपदा अधिकार" विषय पर एक दिवसीय जागरूकता कार्यशाला का आयोजन 19 फरवरी 2026 को जिला उद्योग केंद्र, नालंदा परिसर में किया गया। कार्यक्रम का उद्देश्य एमएसएमई इकाइयों को बौद्धिक संपदा अधिकार के महत्व तथा इससे संबंधित सरकारी योजनाओं की विस्तृत जानकारी प्रदान करना था। उद्घाटन सत्र में मुख्य अतिथि के रूप में प्रवीण कुमार, अपर विकास आयुक्त (विकास आयुक्त कार्यालय, नई दिल्ली) उपस्थित रहे। विशिष्ट अतिथियों में आर. के. चौधरी, निदेशक एमएसएमई पटना, अजय कुमार, परियोजना प्रबंधक जिला उद्योग केंद्र नालंदा, शशिकांत, वरीय प्रबंधक पंजाब नेशनल बैंक नालंदा, संतोष कुमार साहू, डॉ. रोचक राठौर (सहायक निदेशक ग्रेड-1,

एमएसएमई विकास कार्यालय पटना) तथा अंकेश कुमार, कार्यालय संयोजक शामिल रहे। मुख्य अतिथि प्रवीण कुमार ने कहा कि नवाचार और तकनीकी विकास की सुरक्षा के लिए बौद्धिक संपदा अधिकार अत्यंत आवश्यक है। उन्होंने बताया कि केंद्र सरकार बौद्धिक संपदा प्रतिपूर्ति योजना के माध्यम से एमएसएमई इकाइयों को आर्थिक सहयोग देकर उन्हें प्रतिस्पर्धात्मक रूप से सशक्त बना रही है। तकनीकी सत्र में डॉ. रोचक राठौर ने एमएसएमई इनोवेटिव योजना सहित मंत्रालय की विभिन्न योजनाओं की जानकारी दी। वहीं बौद्धिक संपदा अधिवक्ता रोबिन विसेंट और मनीष रिजु ने इसके कानूनी पहलुओं तथा औद्योगिक उपयोगिता पर विस्तार से चर्चा की। प्रतिभागियों ने प्रश्न पूछकर विशेषज्ञों से समाधान प्राप्त किया। कार्यक्रम का समापन जी. एल. मीणा एवं डॉ. श्वेता देवतले, सहायक निदेशक द्वारा धन्यवाद ज्ञापन के साथ हुआ।

राजगीर में ऐतिहासिक आयोजन: जरासंध स्मारक वार्षिकोत्सव में जुटेंगे दिग्गज नेता और श्रद्धालु



रंजीत कुमार

बिहारशरीफ (अपना नालंदा)। राजगीर की ऐतिहासिक धरती पर मगध सम्राट जरासंध स्मारक के प्रथम वर्षगांठ सह स्थापना दिवस को लेकर प्रेसवार्ता आयोजित की गई। अखिल भारतीय जरासंध अखाड़ा परिषद के राष्ट्रीय अध्यक्ष मिलन सिंह चंद्रवंशी और महासचिव विश्वजीत कुमार बंटी ने संयुक्त रूप से बताया कि 8 मार्च को भव्य कार्यक्रम आयोजित होगा, जिसमें सम्राट जरासंध की जीवनी, उनके शौर्य और मगध की गौरवशाली परंपरा पर विशेष प्रकाश डाला जाएगा। उन्होंने कहा कि आयोजन में सांस्कृतिक कार्यक्रम, विचार गोष्ठी और सम्मान समारोह सहित कई आकर्षक कार्यक्रम होंगे, जिनका उद्देश्य नई पीढ़ी को मगध के इतिहास से जोड़ना है। समारोह में मुख्य अतिथि के रूप में बिहार सरकार के ग्रामीण विकास मंत्री श्रवण कुमार शामिल होंगे। अति विशिष्ट अतिथि के

रूप में वन एवं पर्यावरण सह सहकारिता मंत्री प्रमोद कुमार चंद्रवंशी, राज्यसभा सांसद डॉ. भीम सिंह चंद्रवंशी, सांसद कौशलेंद्र कुमार, विधानसभा अध्यक्ष डॉ. प्रेम कुमार, पूर्व सांसद चंदेश्वर प्रसाद चंद्रवंशी, एमएलसी रीना यादव, पूर्व एमएलसी रामबली सिंह चंद्रवंशी तथा समाजसेवी डॉ. केपी सिंह चंद्रवंशी मौजूद रहेंगे। प्रेसवार्ता में संतोष कुमार भारती, संतोष कुमार सिंह, ऑल इंडिया चंद्रवंशी युवा संगठन नालंदा जिलाध्यक्ष परीक्षित चंद्रवंशी, निशांत चंद्रवंशी, राकेश कुमार, जौनी वीरू चंद्रवंशी, नागेंद्र नाथ चंद्रवंशी, रंजन सिंह चंद्रवंशी, मुखिया रवि राम, निरंजन सिंह चंद्रवंशी, ओम सिंह चंद्रवंशी और गोलू चंद्रवंशी सहित कई सदस्य उपस्थित रहे। परिषद पदाधिकारियों ने कहा कि प्रथम वार्षिकोत्सव को ऐतिहासिक और यादगार बनाने की तैयारियां जोर-शोर से चल रही हैं तथा बड़ी संख्या में श्रद्धालु और गणमान्य अतिथियों की भागीदारी की उम्मीद है।

डिप्रीम फिजियोथेरेपी
एंड
रिहैबिलिटेशन सेन्टर

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

We Work Together

सेवा - सम्मान- समर्पण


सवेरा हॉस्पिटल एंड मैटरनिटी सेन्टर
SAVERA HOSPITAL & MATERNITY CENTRE

पता:- पिल्लर नं०- 08, गगन दीवान, निकट- देवी स्थान, बिहार शरीफ (नालंदा) 803101

★ स्त्री रोग विशेषज्ञ, ★ कान, नाक एवं गला रोग विशेषज्ञ,
★ क्रिटिकल केयर विशेषज्ञ, ★ खून पेशाब जाँच की पूर्ण व्यवस्था।
★ शिशु रोग विशेषज्ञ, ★ आपातकालीन सेवा दिन-रात
★ दुर्घटना सम्बन्धित चिकित्सा
★ हफनी (दम्मा) एवं पेट रोग के विशेषज्ञ
★ जेनरल एवं लैप्रोस्कोपीक सर्जरी,
★ नेत्र रोग विशेषज्ञ

महिला नसबंदी का ऑपरेशन
बांझपन (Infertility)
महिला गुप्त रोग/सफेद पानी
महावारी संबंधित समस्याएँ
बच्चेदानी का ऑपरेशन
24 घंटे इमरजेंसी सेवा

नोट:- नॉर्मल डिलीवरी की प्रथम प्राथमिकता एवं उत्तम व्यवस्था।
24 घंटे एम्बुलेंस की सुविधा उपलब्ध है। 9288377146, 9771815724
सिजेरियन डिलीवरी और अन्य प्रकार के ऑपरेशन की सुविधा उपलब्ध है।



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

**Saraswati Puja
& Republic Day Offer**

FREE ADMISSION

Batch Time : 4:00 PM to 6:00 PM

Our Classroom Advantage :




**Expert
Faculty**




**Weekly
Scholarship**



**Study
Material**



**CCTV
Campus**



**Weekly
Test**



**Doubts
Counter**



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

त्रिदिवसीय आचार्य कार्यशाला में समग्र शिक्षा पर गहन चर्चा



बिहारशरीफ (अपना नालन्दा)। पूज्य तपस्वी श्री जगजीवन जी महाराज सरस्वती विद्या मंदिर, हसनपुर (राजगीर) में आयोजित त्रिदिवसीय आचार्य कार्यशाला 2026-27 के द्वितीय दिवस का शुभारंभ गुरुवार को दीप प्रज्वलन के साथ हुआ। कार्यक्रम का उद्घाटन विद्यालय के प्रधानाचार्य अनन्त कुमार सिन्हा, उप-प्रधानाचार्य रामजी प्रसाद सिन्हा, कार्यशाला प्रमुख अभय जी तथा सह-प्रमुख श्रीमती संगीता दीदी ने संयुक्त रूप से किया। प्रधानाचार्य अनन्त कुमार सिन्हा ने अपने मार्गदर्शनात्मक उद्बोधन में शिक्षण-पद्धति, समय-सारिणी, आदर्श विद्यार्थियों के निर्माण तथा योग और शारीरिक गतिविधियों के महत्व पर विस्तार से प्रकाश डाला। उन्होंने कहा कि शिक्षा का उद्देश्य केवल पाठ्यज्ञान नहीं, बल्कि विद्यार्थियों का प्राणिक, मानसिक, बौद्धिक और शारीरिक स्तर

पर संतुलित विकास करना है, जिससे संस्कारयुक्त और जिम्मेदार नागरिक तैयार हों। उप-प्रधानाचार्य रामजी प्रसाद सिन्हा ने आधारभूत विषयों की सुदृढ़ समझ को पंचकोशीय विकास का आधार बताते हुए कहा कि समग्र शिक्षा ही सच्चे अर्थों में व्यक्तित्व निर्माण का माध्यम बनती है। विशिष्ट अतिथि के रूप में उपस्थित राष्ट्रीय स्वयंसेवक संघ के बिहार क्षेत्र के सहक्षेत्र कार्यवाह विनेश प्रसाद जी ने गुरु-शिष्य परंपरा, समर्पण, देशभक्ति और स्वदेशी भाव को शिक्षा का मूल तत्व बताते हुए संगठित एवं सशक्त भारत के निर्माण में विद्यालयों की भूमिका को अत्यंत महत्वपूर्ण बताया। कार्यक्रम का संचालन मुकुन्द वत्स ने किया। इस अवसर पर विद्यालय के सभी आचार्यगण एवं दीदीजी उपस्थित रहे और कार्यशाला के सत्रों में सक्रिय सहभागिता निभाई।

अमेरा रूपसपुर में बिजली चोरी पर छापेमारी, सात आरोपी रंगेहाथ पकड़े गए

थरथरी (अपना नालन्दा)। थरथरी थाना क्षेत्र के अमेरा रूपसपुर गांव में बिजली चोरी के खिलाफ कनीय विद्युत अभियंता संकेत कुमार के नेतृत्व में सघन छापेमारी अभियान चलाया गया। अभियान के दौरान मीटर से छेड़छाड़ कर बाईपास के माध्यम से अवैध रूप से विद्युत ऊर्जा का उपयोग करते हुए सात लोगों को रंगेहाथ पकड़ा गया। सभी दोषियों पर कुल 1 लाख 54 हजार 995 रुपये का अर्थदंड लगाया गया है। अभियंता संकेत कुमार ने बताया कि यह कार्रवाई मानव बल की टीम के सहयोग से की गई। जांच में पाया गया कि कुछ उपभोक्ता जानबूझकर नियमों की अनदेखी कर बिजली चोरी कर रहे थे। जांच के बाद दोषी पाए गए लोगों के विरुद्ध विद्युत अधिनियम के तहत थरथरी थाना में प्राथमिकी दर्ज कराने के लिए आवेदन दिया गया है। दोषियों में सुशील

प्रसाद पर 28,215 रुपये, योगेन्द्र प्रसाद पर 24,299 रुपये, विपत गोप पर 22,981 रुपये, किशोर यादव पर 8,054 रुपये, श्री यादव पर 7,928 रुपये, रविन्द्र यादव पर 40,119 रुपये तथा रामप्रवेश प्रसाद पर 23,399 रुपये का जुर्माना लगाया गया है। छापेमारी दल में मानव बल के रूप में राकेश कुमार, मुकेश कुमार, गोपाल कुमार, अमृता सिन्हा, सुजीत चौधरी और चंदन कुमार शर्मा सक्रिय रूप से मौजूद रहे। प्रभारी थानाध्यक्ष वलिन्द्र प्रसाद ने पुष्टि की कि बिजली चोरी के मामले में सातों आरोपितों के खिलाफ प्राथमिकी दर्ज कर ली गई है। अभियंता संकेत कुमार ने चेतावनी दी कि प्रखंड के सभी गांवों में बिजली चोरी के विरुद्ध अभियान लगातार जारी रहेगा और नियमों का उल्लंघन करने वालों पर सख्त कानूनी कार्रवाई की जाएगी।

आठ वर्षीय शायान हाशमी ने रखा रमज़ान का पहला रोज़ा, परिवार में खुशी का माहौल

बिहारशरीफ (अपना नालन्दा)। सेंट जोसेफ स्कूल के वर्ग 2 के छात्र तथा महल पर निवासी आठ वर्षीय शायान हाशमी ने रमज़ान का पहला रोज़ा रखकर सभी को प्रभावित किया। नन्हे शायान ने पूरे उत्साह और श्रद्धा के साथ रोज़ा रखा तथा नमाज़ अदा कर समाज में भाईचारे और देश की तरक्की के लिए दुआएँ मांगीं। शायान के इस सराहनीय प्रयास से परिवार में खुशी का माहौल है। उनके रोज़ा रखने पर परिजनों ने उन्हें बधाइयाँ दीं और उपहार देकर



उत्साह बढ़ाया। उल्लेखनीय है कि शायान हाशमी प्रसिद्ध साहित्यकार डॉ. ज़ियाउर रहमान जाफ़री के पुत्र हैं।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालन्दा)

उतरनामा गांव में युवक का शव मिलने से फैली सनसनी



बिहारशरीफ (अपना नालंदा)। रहुई थाना क्षेत्र के उतरनामा गांव में गुरुवार सुबह एक युवक का संदिग्ध अवस्था में शव मिलने से पूरे इलाके में सनसनी फैल गई। मृतक की पहचान गांव निवासी राजकुमार प्रसाद के 32 वर्षीय पुत्र दिलीप कुमार के रूप में की गई है। परिजनों के अनुसार दिलीप कुमार बुधवार शाम करीब साढ़े सात बजे शौच के लिए घर से निकले थे, लेकिन देर रात तक वापस नहीं लौटे। परिजनों और ग्रामीणों ने काफी खोजबीन की, पर उनका कोई पता नहीं चल सका। गुरुवार सुबह गांव के एक बगीचे में उनका शव बरामद होने के बाद घटना की सूचना पुलिस को दी गई। परिजनों ने साजिश के तहत हत्या कर शव फेंके जाने की आशंका जताई है। उनका कहना है कि दिलीप एक

मुर्गी प्लांट में मिट्टी और बालू ढुलाई का काम करता था तथा वहीं करंट लगाकर उसकी हत्या की गई है। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए बिहारशरीफ स्थित मॉडल अस्पताल भेज दिया। सदर डीएसपी-2 संजय कुमार जयसवाल ने बताया कि प्रथम दृष्टया मामला करंट लगने से मौत का प्रतीत हो रहा है, हालांकि पोस्टमार्टम रिपोर्ट आने के बाद ही वास्तविक कारण स्पष्ट होगा।

पुलिस ने मामले की गंभीरता को देखते हुए एफएसएल टीम और डॉग स्क्वाड की सहायता से जांच शुरू कर दी है। अधिकारियों का कहना है कि सभी पहलुओं की बारीकी से जांच की जा रही है तथा दोषियों की पहचान कर आवश्यक कानूनी कार्रवाई की जाएगी।

30वीं शहीद स्मृति इनामी क्रिकेट प्रतियोगिता का विजेता बना नालंदा



विजय प्रकाश उर्फ पिन्टू बिहारशरीफ (अपना नालंदा)। 30वीं शहीद स्मृति इनामी क्रिकेट प्रतियोगिता का फाइनल मुकाबला जी जे कॉलेज मैदान में दर्शकों की भारी भीड़ के बीच भोजपुर बनाम नालंदा के बीच खेला गया, जिसमें नालंदा ने शानदार प्रदर्शन करते हुए भोजपुर को 4 विकेट से हराकर विजेता ट्रॉफी पर कब्जा जमाया। टॉस भोजपुर के कप्तान पवन ने जीतकर पहले बल्लेबाजी का निर्णय लिया। निर्धारित 25 ओवर के मैच में भोजपुर की टीम सागर तिवारी के तेजतर्रार 45 (20 गेंद) और अंकित के 44 (43 गेंद) की बदौलत 176 रन बनाकर ऑल आउट हो गई। नालंदा की ओर से शशि यादव ने 22 रन देकर 3 विकेट और आदित्य ने 23 रन देकर 3 विकेट हासिल किए। 177 रन के लक्ष्य का पीछा करने उतरी नालंदा की टीम की शुरुआत शानदार रही। सलामी बल्लेबाज लव (80) और नमन (46) ने शतकीय

साझेदारी कर मैच को आसान बना दिया। हालांकि सागर तिवारी की घातक गेंदबाजी ने लगातार तीन विकेट लेकर मुकाबले में रोमांच भर दिया। मैच अंतिम तीन ओवर तक चला, लेकिन अंत में नालंदा ने सूझबूझ भरी बल्लेबाजी करते हुए 4 विकेट शेष रहते जीत दर्ज कर ली।

पुरस्कार विजेता

मैन ऑफ द मैच - लव (नालंदा)

मैन ऑफ द सीरीज - लव (नालंदा)

सर्वश्रेष्ठ बल्लेबाज - अंकित राज (भोजपुर)

सर्वश्रेष्ठ गेंदबाज - सागर तिवारी

खिलाड़ियों को पुरस्कार बिहार के कृषि मंत्री रामकृपाल यादव के हाथों प्रदान किए गए। कार्यक्रम में Hero Cycles के प्लांट हेड सुधीर झा, डॉ. अरविंद कुमार सिंहा, अजीत सिंह, रिकू सिंह, नीतीश सिंह, संजय कुमार, नीरज कुमार झुन्ना और राजकुमार राजू सहित कई गणमान्य अतिथि उपस्थित रहे।

तेज रफ्तार पीकअप ने तीन बच्चों को रौंदा, एक की मौत; गुस्साए ग्रामीणों ने किया सड़क जाम

बिहारशरीफ (अपना नालंदा)। थाना क्षेत्र के बिहटा-सरमेरा मुख्य मार्ग पर गुरुवार को एक दर्दनाक सड़क हादसे में तेज रफ्तार और अनियंत्रित पीकअप वाहन ने तीन बच्चों को कुचल दिया। इस भीषण दुर्घटना में एक सात वर्षीय बच्ची की मौके पर ही मौत हो गई, जबकि दो अन्य बच्चे गंभीर रूप से घायल हो गए। मृत बच्ची की पहचान सोनसिकरा गांव निवासी भूषण चौहान की पुत्री कामिनी कुमारी के रूप में हुई है। वहीं घायलों में अनुज चौहान का पुत्र सुमित कुमार तथा शशिभूषण चौहान का पुत्र अधिराज कुमार शामिल हैं, जिनका इलाज जारी है। घटना की सूचना मिलते ही बड़ी संख्या में ग्रामीण घटनास्थल

पर पहुंच गए और आक्रोशित होकर बिहटा-सरमेरा मुख्य मार्ग को जाम कर दिया। ग्रामीणों का आरोप है कि मार्ग पर लगातार तेज रफ्तार वाहनों की आवाजाही से हादसे होते रहते हैं, लेकिन प्रशासन की ओर से कोई ठोस कदम नहीं उठाया गया।

सूचना मिलते ही बिंद थाना प्रभारी चंदन कुमार सिंह तथा रहुई थाना की पुलिस टीम मौके पर पहुंची और लोगों को समझाकर स्थिति नियंत्रित करने का प्रयास किया।

परिजनों के अनुसार, कामिनी कुमारी अलीपुर स्थित स्वामी विवेकानंद इंग्लिश स्कूल से पढ़ाई कर घर लौट रही थी, तभी तेज रफ्तार पीकअप ने बच्चों को टक्कर मार दी।

9 केंद्रों पर 236 परीक्षार्थी अनुपस्थित, परीक्षा के दौरान तीन छात्राएं मूर्छित

हिलसा (अपना नालंदा)। बिहार विद्यालय परीक्षा समिति द्वारा संचालित मैट्रिक परीक्षा के दौरान हिलसा अनुमंडल के 9 परीक्षा केंद्रों पर कुल 236 परीक्षार्थी अनुपस्थित पाए गए। परीक्षा शुरू होते ही तीन छात्राओं की तबीयत बिगड़ गई, जिन्हें तत्काल अनुमंडलीय अस्पताल में भर्ती कराया गया।

जानकारी के अनुसार रामबाबू हाई स्कूल में 4153 में 71, एसयू कॉलेज में 1506 में 40, सरदार पटेल स्कूल में 1408 में 26, डीपीएस पब्लिक स्कूल में 1087 में 13, मध्य विद्यालय हिलसा में 825 में 8, उच्च विद्यालय मई में 1806 में 39, मध्य विद्यालय गुलनी हैदरपुर में

709 में 5, विद्या विहार में 1409 में 23 तथा कृष्ण ज्योति विद्यालय में 704 में 8 परीक्षार्थी अनुपस्थित रहे।

अनुमंडल पदाधिकारी द्वारा सभी परीक्षा केंद्रों का लगातार निरीक्षण किया जा रहा है ताकि परीक्षा शांतिपूर्ण और कदाचारमुक्त वातावरण में संपन्न हो सके।

बताया जाता है कि प्रथम पाली में एक छात्रा तथा द्वितीय पाली में दो छात्राएं मूर्छित हो गईं। मूर्छित छात्राओं के नाम मुस्कान कुमारी, अंजली कुमारी और सुमन कुमारी बताए गए हैं। चिकित्सकों के अनुसार सभी की हालत फिलहाल स्थिर है।



अपना शहर अपना खबर

अपना नालंदा

नालंदा का नंबर 1 अखबार
अपने क्षेत्र की खबर भेजने और विज्ञापन देने के लिए संपर्क करें।



9031468165
9608311251

अपना नालंदा में विज्ञापन देकर
अपने व्यवसाय को दे नई पहचान

"अपना नालंदा"
नालंदा की जनता की आवाज

इंडिया एआई इम्पैक्ट एक्सपो में चमका बिहार का स्मार्ट गवर्नेंस मॉडल



सुजीत कुमार

पटना (अपना नालंदा)। India AI Impact Expo 2026 में बिहार ने तकनीक आधारित प्रशासन का उन्नत मॉडल प्रस्तुत कर देशभर के विशेषज्ञों और नीति-निर्माताओं का ध्यान आकर्षित किया। हॉल नंबर-5 के प्रथम तल पर बने बिहार पवेलियन में राज्य निर्वाचन आयोग और BIPARD के बिहार GenNext Lab ने डिजिटल लोकतंत्र और स्मार्ट गवर्नेंस की अभिनव झलक दिखाई। कार्यक्रम में राज्यसभा सांसद संजय कुमार झा और इस्पात मंत्रालय के सचिव संदीप पौड्रिक सहित कई अधिकारी उपस्थित रहे।

प्रदर्शनी में देश का पहला राज्य-स्तरीय मोबाइल आधारित रिमोट ई-वोटिंग सिस्टम आकर्षण का केंद्र रहा। एआई, फेस रिकग्निशन और ब्लॉकचेन तकनीक से लैस यह प्रणाली प्रवासी, बुजुर्ग और दिव्यांग मतदाताओं के लिए सुरक्षित व पारदर्शी

मतदान सुनिश्चित करती है। साथ ही FRS आधारित वेरिफिकेशन ऐप फर्जी मतदान रोकने में सक्षम है।

एआई आधारित ओसीआर काउंटिंग सिस्टम ने भी ध्यान खींचा, जो ईवीएम डेटा का डिजिटल सत्यापन कर परिणामों को तेज और त्रुटिरहित बनाता है। GenNext Lab द्वारा प्रदर्शित सात डिजिटल कियोस्क—डैशबोर्ड, डेटा रिपोर्टिंग, जीआईएस मैपिंग, Ask Aryabhat चैटबॉट, ग्रासरूट्स मॉडल, CollabNote और Bihar Map—ने दिखाया कि डेटा, एआई और जीआईएस मिलकर प्रशासनिक निर्णय प्रक्रिया को कैसे सशक्त बना रहे हैं।

विशेषज्ञों के अनुसार बिहार का यह मॉडल पारदर्शिता, जवाबदेही और दक्षता बढ़ाने की दिशा में महत्वपूर्ण कदम है तथा भविष्य में अन्य राज्यों के लिए मार्गदर्शक बन सकता है।

राजस्व कर्मचारियों का धरना: 17 सूत्री मांगों पर कार्रवाई नहीं होने से आंदोलन होगा और तेज



सुजीत कुमार

पटना (अपना नालंदा)। बिहार राज्य भूमि सुधार कर्मचारी संघ संयुक्त संघर्ष मोर्चा के बैनर तले गुरुवार को राजस्व कर्मचारियों ने अपनी लंबित मांगों को लेकर शांतिपूर्ण धरना प्रदर्शन किया। कर्मचारियों ने सरकार पर आरोप लगाया कि 2 जून 2025 को तत्कालीन अपर मुख्य सचिव द्वारा उनकी 17 सूत्री मांगें स्वीकार किए जाने के बावजूद अब तक उनका क्रियान्वयन नहीं हुआ है, जिससे कर्मियों में गहरा असंतोष है।

धरना में राज्य के विभिन्न जिलों से आए कर्मचारियों ने कहा कि ग्रेड वेतन वृद्धि, पदोन्नति, गृह जिला पदस्थापन, सेवा संपुष्टि, एसीपी-एमएसीपी लाभ तथा कार्य सुविधाओं जैसी कई अहम समस्याएं वर्षों से लंबित हैं।

उनका कहना है कि कई कर्मचारियों को एक साथ कई पंचायतों का कार्यभार दिया गया है, जिससे मानसिक दबाव और स्वास्थ्य संबंधी समस्याएं बढ़ रही हैं।

संघ पदाधिकारियों ने बताया कि चरणबद्ध आंदोलन के तहत 3 फरवरी को काला बिल्ला लगाकर कार्य किया गया, 5 फरवरी को जिला मुख्यालयों पर धरना दिया गया और अब सामूहिक अवकाश शुरू कर दिया गया है। उन्होंने चेतावनी दी कि जब तक मांगें पूरी नहीं होंगी, आंदोलन जारी रहेगा।

कर्मचारियों ने मीडिया से अपील की कि खबर को प्रमुखता से प्रकाशित किया जाए ताकि आम नागरिक अनावश्यक रूप से कार्यालय जाकर परेशान न हों।

व्यापार समझौता देशहित के खिलाफ तो स्वीकार नहीं: दीपेंद्र हुड्डा



सुजीत कुमार

पटना (अपना नालंदा)। कांग्रेस सांसद व सीडब्ल्यूसी सदस्य दीपेंद्र हुड्डा ने अमेरिका-भारत व्यापार समझौते को लेकर केंद्र सरकार पर तीखा हमला बोला। उन्होंने प्रेस वार्ता में कहा कि देशहित, किसानों की आजीविका, ऊर्जा सुरक्षा और राष्ट्रीय संप्रभुता से समझौता किसी भी स्थिति में स्वीकार नहीं किया जा सकता। उनके अनुसार व्यापार समझौते बराबरी और पारस्परिक हित पर आधारित होने चाहिए, न कि ऐसी शर्तों पर जो देश को आर्थिक रूप से निर्भर बना दें।

हुड्डा ने आरोप लगाया कि समझौते के तहत अमेरिका से कृषि उत्पादों के शुल्क-मुक्त आयात से भारतीय किसानों को भारी नुकसान होगा। मक्का, ज्वार, सोयाबीन तेल और कपास जैसे उत्पादों के आयात से घरेलू बाजार प्रभावित होगा और किसानों की आय पर सीधा असर पड़ेगा। उन्होंने कहा कि इससे महाराष्ट्र, गुजरात, हरियाणा, पंजाब सहित कई राज्यों के किसान संकट में आ सकते हैं।

उन्होंने वाणिज्य मंत्री पीयूष गोयल के बयान का हवाला देते हुए कहा कि अमेरिकी कपास आयात की अनुमति से भारतीय निर्यात भी प्रभावित होगा।

ऊर्जा सुरक्षा पर चिंता जताते हुए उन्होंने कहा कि यदि भारत रूस से तेल आयात कम करता है और महंगा तेल खरीदने को बाध्य होता है तो इसका सीधा असर अर्थव्यवस्था पर पड़ेगा। उन्होंने अमेरिकी विदेश मंत्री मार्को रुबियो के बयान का उल्लेख करते हुए सवाल उठाया कि क्या भारत ने ऐसी कोई प्रतिबद्धता की है।

हुड्डा ने केंद्र की नरेंद्र मोदी सरकार से स्पष्ट जवाब मांगते हुए कहा कि देश की संप्रभुता और आत्मनिर्भरता से जुड़े मुद्दों पर पारदर्शिता जरूरी है। प्रेस वार्ता में प्रदेश कांग्रेस अध्यक्ष राजेश राम, डॉ. शकील अहमद खान, रावदान सिंह, राजेश राठौड़, कपिलदेव प्रसाद यादव, मनोज विश्वास, अभिषेक रंजन और सुरेन्द्र कुशवाहा भी मौजूद थे।

रालोमो नेताओं के निधन पर शोक, उपेंद्र कुशवाहा ने बताया अपूरणीय क्षति



सुजीत कुमार

पटना (अपना नालंदा)। उपेंद्र कुशवाहा, राष्ट्रीय अध्यक्ष राष्ट्रीय लोक मोर्चा, राज्यसभा सांसद एवं पूर्व केंद्रीय मंत्री ने पार्टी के दो युवा नेताओं धर्मेन्द्र कुमार और श्याम किशोर कुशवाहा के असामयिक निधन पर गहरा शोक व्यक्त किया है। उन्होंने इसे पार्टी के लिए अपूरणीय क्षति बताते हुए कहा कि दोनों नेता संगठन के समर्पित और सक्रिय कार्यकर्ता थे, जिनकी कमी लंबे समय तक महसूस की जाएगी। पार्टी प्रवक्ता राम पुकार सिन्हा द्वारा जारी प्रेस विज्ञप्ति के अनुसार सासाराम के निवर्तमान जिला उपाध्यक्ष धर्मेन्द्र कुमार तथा पूर्वी चंपारण के घोड़ासहन प्रखंड अध्यक्ष रहे श्याम किशोर कुशवाहा का हाल ही में निधन हो गया। दोनों नेताओं के निधन की खबर से संगठन में शोक की लहर फैल गई है।

प्रदेश अध्यक्ष एवं विधायक आलोक सिंह, कार्यकारी अध्यक्ष प्रशांत पंकज, सुभाष चंद्रवंशी, प्रधान महासचिव हिमांशु पटेल, राष्ट्रीय उपाध्यक्ष मदन चौधरी, राष्ट्रीय प्रधान महासचिव व प्रवक्ता फजल इमाम मल्लिक, प्रदेश प्रवक्ता राम पुकार सिन्हा, वरिष्ठ नेता बृजेंद्र पप्पू, जंग बहादुर सिंह, ठाकुर धर्मेन्द्र सिंह और अंगद कुशवाहा सहित कई नेताओं ने दिवंगत आत्माओं की शांति के लिए प्रार्थना की और परिजनों के प्रति संवेदना प्रकट की। पार्टी नेताओं ने कहा कि दोनों दिवंगत कार्यकर्ताओं ने संगठन विस्तार और जनसेवा में महत्वपूर्ण भूमिका निभाई थी। उनके योगदान को सदैव याद रखा जाएगा और पार्टी उनके अधूरे कार्यों को आगे बढ़ाने के लिए प्रतिबद्ध रहेगी।